

# ദി കേരളാ സിറാമിക്സ് ലിമിറ്റഡ്

കുണ്ടറ പി.ഓ, കൊല്ലം

ഫോൺ 0474-2522248, 2526158, ഫാക്സ് 0474-2522344

Ref:34/ P&S /1329/ /16-17

07-03-2018

## കാൻ്റീൻ ടെണ്ടർ പരസ്യം

കേരളാ സിറാമിക്സിന്റെ ക്ഷെയിസ് ആന്റ് മിനറൽസ് ഡിവിഷൻ കാൻ്റീൻ ഒരു വർഷത്തേക്ക് കരാർ അടിസ്ഥാനത്തിൽ നടത്തുന്നതിന് മത്സരസ്വഭാവമുള്ള ടെണ്ടറുകൾ നിർദ്ദിഷ്ട ഫോറത്തിൽ 22.03.2018 പകൽ 3 മണിയ്ക്ക് മുമ്പായി ക്ഷണിച്ചു കൊള്ളുന്നു. ടെണ്ടറുകൾ അന്നേ ദിവസം സന്നിഹിതരാകുന്നവരുടെ സാന്നിധ്യത്തിൽ 3.30മണിയ്ക്ക് തുറന്നു പരിശോധിക്കുന്നതാണ്. ടെണ്ടറുകൾ ഭാഗികമായോ മൊത്തമായോ സ്വീകരിയ്ക്കുന്നതിനും, നിരാകരിയ്ക്കുന്നതിനുമുള്ള അധികാരം മാനേജ്മെന്റിൽ നിക്ഷിപ്തമാണ്.

ടെണ്ടറിൽ കൊടുത്തിരിക്കുന്ന വ്യവസ്ഥകൾക്ക് വിധേയമായി അനുബന്ധം - I ൽ കൊടുത്തിരിക്കുന്ന ഭക്ഷണപദാർത്ഥങ്ങൾ പാചകം ചെയ്ത് നിശ്ചിതനിരക്കിൽ വിതരണം ചെയ്യുന്നതിന് ആവശ്യമായ സബ്സിഡി ഉൾപ്പെടെ രേഖപ്പെടുത്തി അനുബന്ധം - II ൽ കൊടുത്തിട്ടുള്ള ടെണ്ടർ ഫാറം 500/ രൂപയും 12% നികുതിയും ഉൾപ്പെടെ 525/ രൂപ കമ്പനിയിൽ അടച്ച് കാഷ്യറിൽ നിന്നും വാങ്ങി കവറിൽ അടക്കം ചെയ്ത് മുദ്രവച്ച് നൽകേണ്ടതാണ്.

### ടെണ്ടർ വ്യവസ്ഥകൾ

1. ടെണ്ടറിനോടൊപ്പം മേൽവിലാസവും ഫോട്ടോയും ഉള്ള തിരിച്ചറിയൽ കാർഡിന്റെ സ്വയം സാക്ഷ്യപ്പെടുത്തിയ പകർപ്പ് നൽകേണ്ടതാണ്.
2. നിലവിലുള്ള കേന്ദ്ര-സംസ്ഥാന നിയമങ്ങളനുസരിച്ചുള്ള നികുതികൾ/TDS ബില്ലിൽനിന്നും കുറവു ചെയ്യുന്നതാണ്.
3. ഭക്ഷണം പാകപ്പെടുത്തി കൊടുക്കുന്നതിനുള്ള കെട്ടിടം, വെള്ളം, ലൈറ്റ്(വൈദ്യുതി), ഫർണിച്ചർ ഇവ കമ്പനിയിൽ നിന്നും സൗജന്യമായി ലഭിക്കുന്നതാണ്. ഏതെങ്കിലും കാരണവശാൽ കമ്പനിയുടെ നിയന്ത്രണത്തിന് അതീതമായി വൈദ്യുതിയോ, വെള്ളമോ നൽകാൻ കഴിയാത്തപക്ഷം കോൺട്രാക്ടർ അവ സൗകര്യപ്പെടുത്തി കാൻ്റീൻ പ്രവർത്തിപ്പിക്കേണ്ടതാണ്.
4. മുൻകാലങ്ങളിൽ കാൻ്റീൻ നടത്തിപ്പിൽ വീഴ്ച വരുത്തിയവരോ അവരുടെ ബന്ധുമിത്രാദികളോ സമർപ്പിക്കുന്ന ടെണ്ടറുകൾ പ്രത്യേകിച്ച് കാരണം കൂടാതെതന്നെ നിരസിക്കാനുള്ള അവകാശം മാനേജ്മെന്റിൽ നിക്ഷിപ്തമാണ്.
5. ആഹാരം കൊടുക്കുന്നതിന് ആവശ്യമായ പാത്രങ്ങൾ, ഗ്ലാസ്സുകൾ എന്നിവ കോൺട്രാക്ടർ കരുതേണ്ടതാണ്.
6. ഉച്ചകഴിഞ്ഞ് 3 മണിക്കും 6 മണിക്കും, ചായയും, കാപ്പിയും, പാൽക്കാപ്പിയും മറ്റും ജീവനക്കാർക്ക് നിശ്ചിത സ്ഥലത്ത് എത്തിച്ച് കൊടുക്കേണ്ടതാണ്
7. ജോലിയ്ക്ക് ഹാജരാകുന്ന ഒരു ജീവനക്കാരന് ദിനം പ്രതി 15 രൂപയിൽ അധികരിയ്ക്കാത്ത തുകയ്ക്കുള്ള ഭക്ഷണം നൽകാവുന്നതാണ്.

(Contd...2)

8. ശമ്പള ദിവസത്തിന് 7 ദിവസം മുമ്പായി ജീവനക്കാരിൽ നിന്നും പിരിഞ്ഞു കിട്ടേണ്ട തുകയുടെ സാക്ഷ്യപ്പെടുത്തിയ ലിസ്റ്റിന്റെ രണ്ട് പ്രതികൾ കോൺട്രാക്ടർ തരേണ്ടതും, അതനുസരിച്ച് ജീവനക്കാരുടെ ശമ്പളത്തിൽനിന്നും തുക ഈടാക്കി കോൺട്രാക്ടർക്ക് നൽകുന്നതുമാണ്.
9. കാന്റീൻ നടത്തിപ്പിന് യാതൊരു അഡ്വാൻസും കമ്പനി നൽകുന്നതല്ല.
10. കമ്പനിയുടെ സുഗമമായ പ്രവർത്തനത്തെ ദോഷകരമായി ബാധിക്കുന്ന യാതൊരുവിധ പ്രവർത്തനങ്ങളിലും കോൺട്രാക്ടറോ, കോൺട്രാക്ടറുടെ ജീവനക്കാരോ നേരിട്ടോ പരോക്ഷമായോ ഏർപ്പെടുവാൻ പാടുള്ളതല്ല.
11. കോൺട്രാക്ടർക്കോ, കോൺട്രാക്ടറുടെ ജീവനക്കാർക്കോ ഈ കരാർ കാലാവധിക്കകമോ അതിനുശേഷമോ ജോലി നൽകാൻ കമ്പനിക്ക് യാതൊരു ബാധ്യതയും ഉണ്ടായിരിക്കുന്നതല്ല. കമ്പനിയിലെ ജീവനക്കാർക്ക് അർഹതയുള്ള യാതൊരു ആനുകൂല്യങ്ങൾക്കും അർഹത ഉണ്ടായിരിക്കുന്നതല്ല.
12. കമ്പനിക്കകത്തുവെച്ച് കോൺട്രാക്ടർക്കോ, കോൺട്രാക്ടറുടെ ജീവനക്കാർക്കോ ഏതെങ്കിലും അത്യാഹിതം സംഭവിച്ചാൽ കമ്പനി ഉത്തരവാദിയായിരിക്കുന്നതല്ല.
13. കോൺട്രാക്ടറുടെ കീഴിൽ പ്രവർത്തിക്കുന്ന ജീവനക്കാരുടെ ശമ്പളവും മറ്റ് ആനുകൂല്യങ്ങളും കോൺട്രാക്ടർ നൽകേണ്ടതും കമ്പനിക്ക് അതിൽ യാതൊരു ഉത്തരവാദിത്വവും ഉണ്ടായിരിക്കുന്നതുമല്ല.
14. കാന്റീൻ തൊഴിലാളികൾക്ക് ഇ.എസ്.ഐ. തുടങ്ങിയ ഇനങ്ങളിൽ നൽകേണ്ട തുക കോൺട്രാക്ടർ അടക്കേണ്ടതാണ്.
15. കോൺട്രാക്ടർക്കും, ജീവനക്കാർക്കും കമ്പനിയിൽ പ്രവേശിക്കുന്നതിന് ഒരു മാസത്തേയ്ക്കുള്ള പാസ്സ് ഒരുമിച്ച് നൽകുന്നതും കാലാവധിക്കുശേഷം പാസ്സുകൾ പുതുക്കി നൽകുന്നതും കമ്പനിയുടെ യുക്തമനുസരിച്ച് ആവശ്യമെന്നുകണ്ടാൽ നോട്ടീസ് തരാതെതന്നെ പാസ്സുകൾ റദ്ദാക്കുന്നതുമാണ്.
16. കയോളിൻ ഡിവിഷൻ കാന്റീനിലേയ്ക്ക് 19 ജീവനക്കാരിൽ അധികം നിയോഗിക്കുവാൻ പാടില്ലാത്തതുമാകുന്നു.
17. 18 വയസിൽ താഴെ പ്രായമുള്ളവരെ ജീവനക്കാരായി നിയോഗിക്കാൻ പാടുള്ളതല്ല.
18. കോൺട്രാക്ടർ കാന്റീൻ നടത്തിപ്പ് മറ്റൊരാൾക്ക് കൈമാറാൻ പാടുള്ളതല്ല.
19. ജീവനക്കാരുടെ പേർ, വയസ്സ് മറ്റ് വിവരങ്ങൾ കോൺട്രാക്ടർ നൽകുന്നതോടൊപ്പം ജീവനക്കാരുടെ പാസ്‌പ്പോർട്ട് വലിപ്പത്തിലുള്ള ഫോട്ടോയുടെ 3 കോപ്പികളും പേഴ്സണൽ ഡിപ്പാർട്ടുമെന്റിൽ ഏൽപ്പിക്കേണ്ടതാണ്.
20. ഏതെങ്കിലും കാരണവശാൽ കാന്റീൻ പ്രവർത്തിപ്പിക്കുവാൻ കഴിയാതെ വന്നാൽ ടി ദിവസങ്ങളിൽ തൊഴിലാളികൾ പുറത്തുനിന്നും വാങ്ങി കഴിക്കുന്ന ആഹാരത്തിന്റെ വിലവ്യത്യാസം കോൺട്രാക്ടർ കൊടുക്കുവാൻ ബാധ്യസ്ഥനാണ് (കോൺട്രാക്ടറുടെ ബില്ലിൽ നിന്നും പിടിക്കുന്നതാണ്).
21. അവധി ദിവസങ്ങളിൽ കമ്പനിയിൽ ജോലി ഉണ്ട് എന്ന് അറിയിക്കുന്നപക്ഷം ടി ദിവസങ്ങളിൽ സാധാരണ രീതിയിൽ കാന്റീൻ പ്രവർത്തിപ്പിക്കേണ്ടതാണ്.
22. ടെണ്ടർ സ്ഥിരപ്പെടുത്തിയ ശേഷം നിരക്ക് വർദ്ധനവ് അനുവദിക്കുന്നതല്ല.
23. കമ്പനി ജീവനക്കാർ നേരിട്ടോ പരോക്ഷമായോ കാന്റീൻ നടത്തുവാൻ പാടുള്ളതല്ല.
24. ഈ കമ്പനിയിലെ ജീവനക്കാരിൽ ആരെങ്കിലും കരാർകാരന്റെ ബന്ധുവും കച്ചവട പങ്കാളികളിയുമാണെങ്കിൽ ടി വിവരം കമ്പനിയിൽ അറിയിക്കേണ്ടതാണ്.

- 25. ആവശ്യമെന്നുകണ്ടാൽ ഒരു മാസത്തെ നോട്ടീസ് നൽകി ഈ കരാർ റദ്ദാക്കാനുള്ള അവകാശം കമ്പനിക്ക് ഉണ്ടായിരിക്കുന്നതാണ്.
- 26. ആവശ്യമെന്നു കണ്ടാൽ കരാർ കാലാവധി കഴിഞ്ഞ് ഒരു മാസം കൂടി അല്ലെങ്കിൽ ടെണ്ടർ പ്രകാരം കരാർ അനുസരിച്ച് പുതിയ കരാർകാരൻ കാന്റീൻ നടത്തിപ്പ് ഏറ്റെടുക്കുന്നതു വരെ ഇതേ വ്യവസ്ഥകൾക്ക് വിധേയമായി കാന്റീൻ നടത്തി കൊണ്ടുപോകേണ്ടതാണ്.
- 27. കോൺട്രാക്റ്റ് അവസാനിച്ച് 15 ദിവസത്തിനുള്ളിൽ ഏല്ലാ ബില്ലുകളും സമർപ്പിക്കേണ്ടതാണ്. 15 ദിവസത്തിനുശേഷം ലഭിക്കുന്ന ബില്ലുകൾ പരിഗണിക്കുന്നതല്ല.
- 28. ടെണ്ടർ സമർപ്പിക്കുന്ന വ്യക്തിക്ക് പാൻ രജിസ്ട്രേഷൻ ഉണ്ടായിരിക്കേണ്ടതാണ്.
- 29. കോൺട്രാക്ടിനെ സംബന്ധിച്ച് ഉണ്ടാകാവുന്നതർക്കങ്ങൾ മാനേജിംഗ് ഡയറക്ടറുടെ അന്തിമതീരുമാനത്തിന് വിധേയമാണ്.
- 30. കരാർ ലഭിക്കുന്ന വ്യക്തി/ കരാറുകാരൻ ഏറ്റിരിക്കുന്ന നിരക്കുകൾക്കും, മറ്റും വ്യവസ്ഥകൾക്കും വിധേയമായി പ്രവർത്തിച്ചുകൊള്ളാമെന്ന് ഉറപ്പു നൽകേണ്ടതാണ്. ഇതിനായി കരാറുകാരൻ കാന്റീൻ നടത്തിപ്പിനെ സംബന്ധിച്ച് 100 രൂപയുടെ മുദ്രപ്പത്രത്തിൽ നിർദ്ദിഷ്ട മാതൃകയിലുള്ള ഒരു കരാറിൽ ഒപ്പുവയ്ക്കേണ്ടതാണ്. കൂടാതെ മുൻകൂർ സെക്യൂരിറ്റി നിക്ഷേപമായി 5000 രൂപ കമ്പനിയിൽ ഒടുക്കിയതിന്റെ രസീതുകൂടി സമർപ്പിക്കേണ്ടതാണ്. കരാർ കാലയളവ് വിജയകരമായി പൂർത്തിയാക്കിയാൽ പലിശയില്ലാതെ സെക്യൂരിറ്റി നിക്ഷേപം തിരിച്ചുനൽകുന്നതും അല്ലാത്തപക്ഷം സെക്യൂരിറ്റി തുക കണ്ടുകെട്ടുന്നതിന് കമ്പനിക്ക് അധികാരമുണ്ടായിരിക്കുന്നതുമാണ്.

താല്പര്യമുള്ളവർ, നിർദ്ദിഷ്ട ഫോറത്തിൽ മത്സരസ്വഭാവമുള്ള ടെണ്ടറുകൾ മുദ്രണം ചെയ്ത കവറിൽ “കാന്റീൻ കരാറിനുള്ള ടെണ്ടർ” എന്ന് ആലേഖനം ചെയ്ത് 22.03.2018ന് 3 മണിയ്ക്ക് മുൻപായി സമർപ്പിക്കേണ്ടതാണ്. ലഭിച്ചിട്ടുള്ള ടെണ്ടറുകൾ 22.03.2018 ന് 3.30 മണിയ്ക്ക് സന്നിഹിതരാകുന്ന ടെണ്ടർ ദാതാക്കളുടെയോ അവരുടെ നോമിനിയുടെയോ സാന്നിധ്യത്തിൽ തുറക്കുന്നതും അനന്തരനടപടികൾ സ്വീകരിക്കുന്നതുമായിരിക്കും.

കേരള സിറാമിക്സിനു വേണ്ടി;

ഡെപ്യൂട്ടി മാനേജർ (കൊമേഴ്സ്യൽ)

# ദി കേരളാ സിറാമിക്സ് ലിമിറ്റഡ്

കുണ്ടറ പി.ഒ, കൊല്ലം

## അനുബന്ധം - I

സമയം	ഭക്ഷണപദാർത്ഥങ്ങൾ	അളവ്	വിലവിവരം
(7.30-8.00 a.m)	പത്തിരി	50 ഗ്രാം	0.40 രൂപ
	ഇഡ്ഡലി	35 ഗ്രാം	0.35 രൂപ
	അപ്പം	50 ഗ്രാം	0.40 രൂപ
	കിഴങ്ങുകറി, കടലക്കറി	100ഗ്രാം	0.55 രൂപ
	ചായ	6 ഔൺസ്	0.70 രൂപ
	കട്ടൻ കാപ്പി	6 ഔൺസ്	0.40 രൂപ
	പാൽക്കാപ്പി	6 ഔൺസ്	0.70 രൂപ
(9.30-10.00 a.m)/	ദോശയും, ചമ്മന്തിയോ )	35 ഗ്രാം	0.30 രൂപ
(2.00-2.30 a.m)/	സാമ്പാരം )		
(12.00-1.00 p.m)/	അരിയുടെ ചോറ് )	250 ഗ്രാം	3.75 രൂപ

(8.00 - 8.30 p.m) (1 കിലോ അരിയുടെ ചേറിന് 4 ഉൺ)

ഒഴിച്ചു കറി - 3എണ്ണം - സാമ്പാർ,രസം,പുളിശ്ശേരി,മോര്

തൊടുകറി - 3എണ്ണം - പച്ചടി,അവിയൽ,തോരോൻ, ഉള്ളിക്കറി,നാരങ്ങക്കറി

കുടിക്കാൻ - മല്ലിവെള്ളം/കരിങ്ങാലിവെള്ളം

9/6 ഷിഫ്റ്റിലെ ജീവനക്കാർക്ക് പ്രഭാതഭക്ഷണം 10 നും-10.30നും ഇടയ്ക്കും ഉച്ചഭക്ഷണം 1 നും- 2 നും ഇടയ്ക്കും നൽകേണ്ടതാണ്.

കേരളാ സിറാമിക്സ് ലിമിറ്റഡ്  
കുണ്ടറ പി.ഒ, കൊല്ലം  
ഫോൺ 04742522248, 2526158, ഫാക്സ് 04742522344

Ref : 34/ P&S / 1329 /17-18

07.03.2018

**അനുബന്ധം - II**

**ടെണ്ടർ ഫാരം**

കേരളാ സിറാമിക്സിനുവേണ്ടി ഞാൻ (ഞങ്ങൾ) ടെണ്ടർ പരസ്യത്തിൽ കൊടുത്തിരിക്കുന്ന വ്യവസ്ഥകൾക്ക് വിധേയമായി പ്രവർത്തിച്ചു കൊള്ളാമെന്ന് ഉറപ്പുനൽകിക്കൊണ്ട് എന്റെ (ഞങ്ങളുടെ) ടെണ്ടർ സമർപ്പിച്ചുകൊള്ളുന്നു.

സമയം	ഭക്ഷണപദാർത്ഥങ്ങൾ	അളവ്	വിലവിവരം
(7.30-8.00 a.m)	പത്തിരി	50 ഗ്രാം	0.40 രൂപ
	ഇഡ്ഡലി	35 ഗ്രാം	0.35 രൂപ
	അപ്പം	50 ഗ്രാം	0.40 രൂപ
	കിഴങ്ങുകുറി, കടലക്കറി	100ഗ്രാം	0.55 രൂപ
	ചായ	6 ഒൗൺസ്	0.70 രൂപ
	കട്ടൻ കാപ്പി	6 ഒൗൺസ്	0.40 രൂപ
	പാൽക്കാപ്പി	6 ഒൗൺസ്	0.70 രൂപ
(9.30-10.00 a.m)/	ദോശയും, ചമ്മന്തിയോ )	35 ഗ്രാം	0.30 രൂപ
(2.00-2.30 a.m)/	സാമ്പാരോ )		
(12.00-1.00 p.m)/	അരിയുടെ ചോറ്	250 ഗ്രാം	3.75 രൂപ

(8.00 - 8.30 p.m) (1 കിലോ അരിയുടെ ചേറിന് 4 ഉൗൺ)

- ഒഴിച്ചു കറി-3എണ്ണം-സാമ്പാർ,രസം,പുളിശ്ശേരി,മോര്
- തൊടുകുറി - -3എണ്ണം-പച്ചടി,അവിയൽ,തോരോൻ, ഉള്ളിക്കറി,നാരങ്ങക്കറി
- കുടിക്കാൻ - മല്ലിവെള്ളം/കരിങ്ങാലിവെള്ളം

9/6 ഷിഫ്റ്റിലെ ജീവനക്കാർക്ക് പ്രഭാതഭക്ഷണം 10 നും-10.30നും ഇടയ്ക്കും ഉച്ചഭക്ഷണം 1 നും- 2 നും ഇടയ്ക്കും നൽകേണ്ടതാണ്.

മുകളിൽ പറഞ്ഞിരിക്കുന്ന ഭക്ഷണ പദാർത്ഥങ്ങൾ അതേ നിരക്കിൽ കൃത്യ സമയങ്ങളിൽ ജീവനക്കാർക്ക് വിതരണം ചെയ്യുന്നതിന് നിശ്ചയിച്ചിട്ടുള്ള വിലയുടെ ----- ശതമാനം കൂടി സബ്സിഡിയായി ആവശ്യപ്പെടുന്നു.

സ്ഥലം- ടെണ്ടർ സമർപ്പിക്കുന്നയാളിന്റെ പേര്, ഒപ്പ്  
തീയതി- മേൽവിലാസം, ഫോൺ നമ്പർ

